
Rudrakritam 1 Shri Krishna Stotram

——
రుద్రకృతం ౧ శ్రీకృష్ణస్తోత్రమ్
——

Document Information



Text title : Rudrakritam 1 Shri Krishna Stotram

File name : rudrakRRitaMshrIkRRiShNastotram.itx

Category : vishhnu, vishnu, krishna, harivaMsha

Location : doc_vishhnu

Proofread by : PSA Easwaran

Description/comments : harivaMsha | anubandha - parishishTa | adhyAya a31.1280||

Latest update : September 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 29, 2025

sanskritdocuments.org



రుద్రకృతం ౧ శ్రీకృష్ణస్తోత్రమ్



నమో భగవతే తుభ్యం వాసుదేవాయ ధీమతే ।
యస్య భాసా జగత్సర్వం భాసతే నిత్యమచ్యుత ॥ ౧ ॥

నమో భగవతే దేవ నిత్యం సూర్యాత్మనే నమః ।
యః శీతయతి శీతాంశుర్దోకాన్ సర్వానిమాన్ ప్రభుః ॥ ౨ ॥

నమస్తే విష్ణవే దేవ తుభ్యం సోమాత్మనే నమః ।
యః ప్రజాః ప్రాణయత్యేకో విశ్వాత్మా భూతభావనః ॥ ౩ ॥

నమః సర్వాత్మనే దేవ నమో వాయ్వాత్మనే హరే ।
యో దధార కరేణాసౌ కుశచీరాది యత్సదా ॥ ౪ ॥

దధార వేదాన్ సర్వాంశ్చ తుభ్యం బ్రహ్మాత్మనే నమః ।
సర్వాన్ సంహరతే యస్తు సంహరే విశ్వదృక్సదా ॥ ౫ ॥

క్రోధాత్మా విశ్వరూపోఽసి తుభ్యం రుద్రాత్మనే నమః ।
సృష్టౌ స్రష్టా సమస్తానాం ప్రాణీనాం ప్రాణదాయినే ॥ ౬ ॥

అజాయ విష్ణవే తుభ్యం స్రష్ట్రే విశ్వసృజే నమః ।
ఆదౌ ప్రకృతిమూలాయ భూతానాం ప్రభవాయ చ ॥ ౭ ॥

నమస్తే దేవదేవే శ ప్రధానాయ నమో నమః ।
పృథివ్యాం గంధరూపేణ సంస్థితః ప్రాణీనాం హరే ॥ ౮ ॥

దృఢాయ దృఢరూపాయ తుభ్యం గంధాత్మనే నమః ।
అపాం రసాయ సర్వత్ర ప్రాణీనాం సుఖహేతవే ॥ ౯ ॥

నమస్తే విశ్వరూపాయ రసాయ చ నమో నమః ।
తేజసా భాస్వరో యస్తు గుణో జన్మహితః సదా ॥ ౧౦ ॥

తస్మై దేవ జగన్నాథ నమో భాస్వరరూపిణే ।
వాయోః స్పర్శో గుణో యత్ర శీతోష్ణసుఖదుఃఖదః ॥ ౧౧ ॥

నమస్తే వాయురూపాయ నమః స్పర్శాత్మనే హరే ।

ఆకాశేఽవస్థితః శబ్దః సర్వశ్రోత్రనివేశనః ॥ ౧౨॥
 నమస్తే భగవన్ విష్ణో తుభ్యం శబ్దాత్మనే నమః ।
 యో దధార జగత్సర్వం మాయామానుషదేహవాన్ ॥ ౧౩॥
 నమస్తుభ్యం జగన్నాథ మాయినేఽమాయదాయినే ।
 నమ ఆద్యాయ బీజాయ నిర్గుణాయ గుణాత్మనే ॥ ౧౪॥
 అచిన్త్యాయ సుచిన్త్యాయ తస్మై చిన్త్యాత్మనే నమః ।
 హరాయ హరిరూపాయ బ్రహ్మణే బ్రహ్మవాదినే ॥ ౧౫॥
 నమో బ్రహ్మవిదే తుభ్యం బ్రహ్మబ్రహ్మాత్మనే నమః ।
 నమః సహస్రశిరసే సహస్రచరణాయ చ ॥ ౧౬॥
 నమః సహస్రవక్త్రాయ సహస్రనయనాయ చ ।
 విశ్వాయ విశ్వరూపాయ విశ్వకర్త్రే నమో నమః ॥ ౧౭॥
 విశ్వహర్త్రే నమో నిత్యం భూతావాస నమో నమః ।
 ఇన్ద్రియాన్ద్యేన్ద్రరూపాయ విషయాయ సదా హరే ॥ ౧౮॥
 నమోఽశ్వశిరసే తుభ్యం వేదాహరణరూపిణే ।
 అగ్నేయేఽగ్నిపతే తుభ్యం జ్యోతిషాం పతయే నమః ॥ ౧౯॥
 నమః సూర్యాయ భద్రాయ తేజసాం పతయే నమః ।
 నమః సోమాయ సౌమ్యాయ నమః శితాత్మనే హరే ॥ ౨౦॥
 రుద్రాయ రుద్రరూపాయ విషయాయ సదా హరే ।
 నమో వషట్కృతే తుభ్యం స్వధాస్వాహాస్వరూపిణే ॥ ౨౧॥
 నమో యజ్ఞాయ ఈజ్యాయ హవిషే హవ్యసంస్కృతే ।
 నమః స్రువాయ పాత్రాయ యజ్ఞాజ్ఞాయ పరాయ చ ॥ ౨౨॥
 నమః ప్రణవదేహాయ క్షరాయాప్యక్షరాయ చ ।
 వేదాయ వేదరూపాయ అక్షయాయ క్షయాయ చ ॥ ౨౩॥
 వేదాయ వేదరూపాయ శస్త్రిణే శస్త్రరూపిణే ।
 గదినే ఖడ్గినే తుభ్యం శఙ్ఖినే చక్రీణే నమః ॥ ౨౪॥
 శూలినే చర్మిణే నిత్యం వరాదాయ నమో నమః ।
 బుద్ధప్రియాయ బుద్ధాయ ప్రబుద్ధాయ సుఖాయ చ ॥ ౨౫॥

హరయే విష్ణవే తుభ్యం నమః సర్వాత్మనే గురో ।
నమస్తే సర్వలోకేశ సర్వకర్త్రే నమో నమః ॥ ౨౬ ॥
నమః స్వభావశుద్ధాయ నమస్తే యజ్ఞసూకర ।
నమో విష్ణో నమో విష్ణో నమో విష్ణో నమో హరే ॥ ౨౭ ॥
నమస్తే వాసుదేవాయ వాసుదేవాయ ధీమతే ।
నమః కృష్ణాయ కృష్ణాయ సర్వావాస నమో నమః ।
నమో భూయో నమస్తేఽస్తు పాహి లోకాంజ్ఞ జనార్దన ॥ ౨౮ ॥
ఇతి హరివంశాంతర్గతం రుద్రకృతం శ్రీకృష్ణస్తోత్రం సమూర్ధమ్ ।
హరివంశ । అనుబంధ - పరిశిష్ట । అధ్యాయ అ౩౧.౧౨౮౦ ॥

harivaMsha . anubandha - parishishTa . adhyAya a31.1280..

Proofread by PSA Easwaran

Rudrakritam 1 Shri Krishna Stotram

pdf was typeset on March 29, 2025

Please send corrections to sanskrit@cheerful.com

